

जलसंपदा विभागाकरीतास्टेट इनोव्हेशन
उपसमिती स्थापन करणेबाबत.

महाराष्ट्र शासन
जलसंपदा विभाग
शासन परिपत्रक क्रमांक: संकीर्ण १०१४/(१९५/१४)/लपा-१
मंत्रालय, मुंबई ४०० ०३२.
तारीख: २८ ऑगस्ट, २०१४.
परिपत्रक

नियोजन विभागाच्या दिनांक ४ मार्च २०१४ च्या शासन निर्णयान्वये राज्यात स्टेट इनोव्हेशन कौन्सिलची स्थापना करण्यात आली आहे. राज्यात नवीन संकल्पनेचा आराखडा तयार करून या संकल्पनांना मूर्तरूप देण्यासाठी पूरक वातावरण निर्मिती करणे, तसेच त्याबाबतचा प्रचार व प्रसार करण्यास सहाय्य करणे, नवीन संकल्पनांचा शोध घेण्यासाठी स्थानिक शाळा, विद्यापीठे तथा संशोधनात्मक संस्था या मधून तज्ञांद्वारे विद्यार्थी व तरुण वर्गाला मार्गदर्शन करणे व पर्यायाने देशाच्या आर्थिक विकासास चालना देणे हे काम प्रामुख्याने स्टेट इनोव्हेशन कौन्सिलकडे सोपविण्यात आले आहे.

२. याच धर्तीवर अप्पर मुख्य सचिव (कृषि) यांनी विभागाने इनोव्हेशनकरीता उपसमिती स्थापन करण्याबाबत सूचित केले. विभागाच्या सब ग्रुपमार्फत विभागाला भेडसावणाऱ्या समस्या नाविन्यपूर्ण पध्दतीने सोडविण्याबाबत विभागातील अधिकारी/कर्मचारी तसेच शेतकरी, पाणी वापर संस्था यांच्या सुचना/प्रस्ताव मागवावे. या प्रस्तावांची छाननी करावी व अंमलबजावणीयोग्य सुचना/प्रस्तावांची प्रायोगिक स्तरावर अंमलबजावणी विभागाच्या पातळीवर करणे, सुचना/प्रस्ताव देणाऱ्यांना प्रोत्साहन देणे. यासाठी विभागाकरीता खालीलप्रमाणे उपसमिती गठीत करण्याबाबत निर्णय घेण्यात येत आहे.

१) प्रधान सचिव (जलसंपदा), जलसंपदा विभाग	.. अध्यक्ष
२) प्रधान सचिव (लाक्षेवि), जलसंपदा विभाग	..सदस्य
३) महासंचालक, मेरी, नाशिक	..सदस्य
४) महासंचालक, वाल्मी, औरंगाबाद	..सदस्य
५) मुख्य अभियंता (जस) व सह सचिव, जलसंपदा विभाग	..सदस्य
६) श्री. अविनाश सुर्वे, मुख्य अभियंता, जलसंपदा विभाग, पुणे	..सदस्य
७) श्री. राजेंद्र पवार, मुख्य अभियंता (विशेष प्रकल्प), अमरावती	..सदस्य
८) अधिक्षक अभियंता, कोयना संकल्पचित्र मंडळ, पुणे	..समन्वयक
९) उप सचिव (लपा)	.. सदस्य सचिव

समितीची कार्यकक्षा खालीलप्रमाणे असेल.

- १) विभागातील नाविन्यपूर्ण बाबींबाबत आराखडा (Roadmap) तयार करणे.
 - २) सदर समितीने विभागामध्ये नाविन्यपूर्ण योजना राबविण्यासंदर्भात बैठक/कार्यशाळा/चर्चासत्रे व इतर उपक्रमांच्या आयोजनाद्वारे चालना देणे.
 - ३) विभागाला भेडसावणाऱ्या महत्वाच्या समस्यांबाबत अधिकारी/कर्मचाऱ्यांकडून प्रस्ताव मागविण्यात येऊन त्यातील निवडक सुचना/ प्रस्ताव अंमलबजावणीसाठी प्रायोगिक अंमलबजावणीसाठी मान्यता देणे.
 - ४) प्रायोगिक अंमलबजावणीच्या अनुभवावर प्रस्तावित योजना अंतिम करून विभागाच्या दृष्टीने राबवावयाच्या मार्गदर्शक सुचना देणे.
 - ५) मागविण्यात आलेल्या प्रस्तावांपैकी आकर्षक योजना किंवा प्रस्तावांपैकी उत्कृष्ट सुचना/प्रस्तावास Idea of the Quarter तसेच Idea of the Year म्हणून निवड करणे.
 - ६) विभागामधील talent ओळखून त्यांना उत्तेजन देणे (reward)
-
३. अधीक्षक अभियंता, कोयना संकल्पचित्र मंडळ, पुणे यांनी समन्वयक म्हणून खालील मुद्दे तसेच तत्सम मुद्द्यांवर कार्य करणे.
 - १) विभागातील सर्व मंडळ कार्यालयाकडून विविध समस्यांवर सुचना/प्रस्ताव मागविणे.
 - २) त्या सुचनांची/प्रस्तावांची छाननी करून उप समितीपुढे त्याची मांडणी करणे, निवड करण्यात आलेल्या सुचनांचे सादरीकरणासाठी ज्यांनी सुचना केली आहे त्यांना निमंत्रित करणे.
 - ३) ज्या सुचना/प्रस्ताव नगण्य खर्चाच्या आहेत अशा सूचनांचा प्राधान्याने विचार करणे.
 - ४) विभागाच्या संकेतस्थळावर याबाबत व्यापक प्रसिध्दी देणे.
 - ५) या सुचनांचे / प्रस्तावांचे डॉक्युमेंटेशन करणे.
 - ६) नाविन्यपूर्ण बाबींबाबत ज्या यशोगाथा (Success story) आहेत त्यांचा प्रसार करणे.
 ४. सर्व मंडळ कार्यालयांनी आपल्या अधीक्षक अभियंता यांच्या अध्यक्षतेखाली नाविन्यता गट (इनोव्हेशन ग्रुप) गठीत करावा. सदर गटाद्वारे विभागाला भेडसावणाऱ्या समस्यांवर अधिकारी/कर्मचारी/ शेतकरी/पाणी वापर संस्था यांच्याकडून सुचना/प्रस्ताव मागविण्यात याव्यात. गटाची प्रत्येक महिन्यात एक बैठक घेण्यात यावी. उत्कृष्ट सुचनांची/प्रस्तावांची idea of the month म्हणून निवड करण्यात यावी. अशा निवड करण्यात आलेल्या सुचना अधीक्षक अभियंता, कोयना संकल्पचित्र मंडळ, पुणे यांच्याकडे प्रत्येक महिन्याच्या १० तारखेपर्यंत थोडक्यात तपशिलासह पाठविण्यात याव्यात.
 ५. विभागाच्या उपसमितीची बैठक प्रत्येक तीन महिन्याला आयोजित करण्यात येईल व त्याबाबतचा तिमाही अहवाल राज्य इनोव्हेशन कौन्सिलच्या कार्यकारी समितीला सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२८१५२८४०९६२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

डॉ. संजय बेलसरे
शासनाचे उपसचिव

प्रत,

१. प्रधान सचिव (जलसंपदा), जलसंपदा विभाग, मंत्रालय, मुंबई.
२. प्रधान सचिव (लाक्षेवि), जलसंपदा विभाग, मंत्रालय, मुंबई.
३. सर्व कार्यकारी संचालक, जलसंपदा विभाग.
४. सर्व सह सचिव व सर्व मुख्य अभियंता जलसंपदा विभाग.
५. सर्व उपसचिव व सर्व अधीक्षक अभियंता, जलसंपदा विभाग.
६. लपा-१ कार्यासन संग्रहार्थ.